

NATIONAL NEWS BULLETIN (ODIA)

16 September - 2024

Morning Bulletin : 7.15 a.m.

ମୁଖ୍ୟ ସମ୍ବାଦ

- ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ଗାନ୍ଧୀନଗରରେ ଅକ୍ଷୟଶକ୍ତି ବିଶ୍ୱ ଶିକ୍ଷା ପୁଞ୍ଜିନିବେଶ ସମ୍ମିଳନୀର କରିବେ ଉଦ୍ଘାଟନ ।
 - ଅହମ୍ମଦାବାଦରୁ ଭୁଞ୍ଜ ମଧ୍ୟରେ ଦେଶର ପ୍ରଥମ ବନ୍ଦେ ଭାରତ ମେଟ୍ରୋ ଟ୍ରେନ୍ର ଶୁଭାରମ୍ଭ କରିବେ ପ୍ରଧାନମନ୍ତ୍ରୀ ।
- ଜାମ୍ମୁ-କାଶ୍ମୀର ବିଧାନସଭାର ପ୍ରଥମ ପର୍ଯ୍ୟାୟ ନିର୍ବାଚନ ଲାଗି ଆଜି ଶେଷ ହେବ ପ୍ରଚାରକାର୍ଯ୍ୟ ।
 - ମତଦାନ ଆସନ୍ତା ୧୮ ତାରିଖରେ ।
- ଦେଶବ୍ୟାପୀ ଆଜି ପାଳନ କରାଯାଉଛି ମହାପୁରୁଷ ମହମ୍ମଦଙ୍କ ଜୟନ୍ତୀ ମିଲାଦ୍-ଉନ୍-ନବୀ ।
- ରାଜସ୍ଥାନରେ ପିନ୍ଧଘୁରା ଠାରେ ଗତକାଳି ରାତିରେ ଏକ ସଡ଼କ ଦୁର୍ଘଟଣାରେ ୮ ଜଣଙ୍କର ମୃତ୍ୟୁ, ୧୮ ଗୁରୁତର ।

ଏବଂ

- ଏସିଆନ୍ ଚାମ୍ପିୟନ୍ସ ଟ୍ରଫି ହକି ପ୍ରତିଯୋଗିତାର ସେମିଫାଇନାଲରେ ଆଜି ଭାରତ ଭେଟିବ ଦକ୍ଷିଣ ଆଫ୍ରିକାକୁ ।

ପିଏମ୍-ଗୁଜରାଟ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ଗାନ୍ଧୀନଗରର ମହାତ୍ମା ମନ୍ଦିରଠାରେ ଚତୁର୍ଥ ଅକ୍ଷୟଶକ୍ତି ବିଶ୍ୱ ଶିକ୍ଷା ପୁଞ୍ଜିବିଦେଶ ସମ୍ମିଳନୀର ଚତୁର୍ଥ ସଂସ୍କରଣକୁ ଉଦ୍ଘାଟନ କରିବେ । କେନ୍ଦ୍ର ନୂତନ ଏବଂ ନବୀକରଣ ଶକ୍ତି ମନ୍ତ୍ରଣାଳୟ ପକ୍ଷରୁ ଏହି ସମ୍ମିଳନୀ ଆୟୋଜନ କରାଯାଇଛି । ଅକ୍ଷୟଶକ୍ତି ଉତ୍ପାଦନ ଏବଂ ଦେଶର ବିକାଶ ଦିଗରେ ଏହାର କାର୍ଯ୍ୟକାରୀତା ସମ୍ପର୍କରେ ଏହି ସମ୍ମିଳନୀରେ ଆଲୋଚନା କରାଯିବ । ନୂତନ ଓ ଅକ୍ଷୟଶକ୍ତି ମନ୍ତ୍ରୀ ପ୍ରହଲ୍ଲାଦ ଯୋଶୀ ଓ ଗୁଜରାଟ ମୁଖ୍ୟମନ୍ତ୍ରୀ ଭୂପେନ୍ଦ୍ର ପଟେଲ ମଧ୍ୟ ଏହି ଉଦ୍ଘାଟନୀ ସମାରୋହରେ ଉପସ୍ଥିତ ରହିବେ । ଏ ସମ୍ପର୍କରେ ଆମ ସମ୍ବାଦଦାତା ସୁଚନା ଦେଇ କହିଛନ୍ତି ଗାଦିନ ଧରି ଚାଲିବାକୁ ଥିବା ଏହି ସମ୍ମିଳନୀରେ ୪୦ରୁ ଅଧିକ ଅଧିବେଶନ ଅନୁଷ୍ଠିତ ହେବ । ଏହି ଅଧିବେଶନ ଗୁଡ଼ିକରେ ମୁଖ୍ୟତଃ ସବୁଜ ହାଇଡ୍ରୋଜେନ୍, ଅଭିନବ ପୁଞ୍ଜିବିଦିଯୋଗ ଏବଂ ଭବିଷ୍ୟତରେ ଶକ୍ତି ସମସ୍ୟାର ସମାଧାନ ଉପରେ ଆଲୋଚନା କରାଯିବ । ୧୪୦ଟି ଦେଶରୁ ୨୫ହଜାରରୁ ଅଧିକ ପ୍ରତିନିଧି ଏଥିରେ ଅଂଶଗ୍ରହଣ କରିବାର ଆଶା କରାଯାଉଛି । ଜର୍ମାନୀ, ଅଷ୍ଟ୍ରେଲିଆ,

ଡେନ୍‌ମାର୍କ ଏବଂ ନରୱେ ଏହି ସମ୍ମିଳନୀର ଭାଗିଦାରୀ ରାଷ୍ଟ୍ରରୂପେ ଅଂଶଗ୍ରହଣ କରୁଥିବାବେଳେ ଆନ୍ତ୍ରପ୍ରଦେଶ, କର୍ଣ୍ଣାଟକ, ମଧ୍ୟପ୍ରଦେଶ, ମହାରାଷ୍ଟ୍ର, ରାଜସ୍ଥାନ, ତେଲେଙ୍ଗାନା ଓ ଉତ୍ତରପ୍ରଦେଶ ଭାଗିଦାରୀ ରାଜ୍ୟ ଭାବେ ଯୋଗ ଦେଉଛନ୍ତି । ଏଥିସହିତ ସେଠାରେ ଏ ସମ୍ପର୍କିତ ଏକ ପ୍ରଦର୍ଶନୀ ମଧ୍ୟ ଅନୁଷ୍ଠିତ ହେବ । ଏହି କ୍ଷେତ୍ରରେ କାର୍ଯ୍ୟ କରୁଥିବା ବିଭିନ୍ନ ରାଷ୍ଟ୍ରୀୟ ଉଦ୍ୟୋଗ, ଘରୋଇ କମ୍ପାନୀ, ସ୍ୱାର୍ଗଂ ଅପ୍ ଓ ପ୍ରମୁଖ ଶିଳ୍ପାନୁଷ୍ଠାନ ଗୁଡ଼ିକ ଏହି ପ୍ରଦର୍ଶନୀରେ ଅଂଶଗ୍ରହଣ କରୁଛନ୍ତି । ଆସନ୍ତା ୧୮ ତାରିଖ ଦିନ ଆୟୋଜିତ ହେବାକୁ ଥିବା ଏହି ସମ୍ମିଳନୀର ଉଦ୍‌ଯାପନୀ ସମାରୋହରେ ଉପରାଷ୍ଟ୍ରପତି ଜଗଦୀପ ଧନଖତ ମୁଖ୍ୟଅତିଥି ଭାବେ ଯୋଗଦେବାର କାର୍ଯ୍ୟକ୍ରମ ରହିଛି ବୋଲି ଆମ ସମ୍ବାଦଦାତା ଜଣାଇଛନ୍ତି ।

ପ୍ରଧାନମନ୍ତ୍ରୀଙ୍କ ଏହି ଗୁଜୁରାଟ ଗସ୍ତ ଅବସରରେ ସେ ଅହମ୍ମଦାବାଦରୁ ଗାନ୍ଧୀନଗର ଏବଂ ଗିଫ୍ଟ୍ ସହରକୁ ଅହମ୍ମଦାବାଦ ମେଟ୍ରୋ ରେଳ ସଂଯୋଗୀକରଣର ଦ୍ୱିତୀୟ ପର୍ଯ୍ୟାୟକୁ ପତାକା ଦେଖାଇ ଶୁଭାରମ୍ଭ କରିବେ । ଏହାଛଡା ପ୍ରଧାନମନ୍ତ୍ରୀ ଆଜି ପିଏମ୍ ସୂର୍ଯ୍ୟଘର ମାଗଣା ବିଜୁଳି ଯୋଜନାର ହିତାଧିକାରୀମାନଙ୍କ ସହିତ ମଧ୍ୟ ଭାବ ବିନିମୟ କରିବେ । ପରେ ଶ୍ରୀ ମୋଦୀ ଦେଶର ପ୍ରଥମ ବନ୍ଦେ ଭାରତ ମେଟ୍ରୋ ଟ୍ରେନ୍‌ର

ଶୁଭାରମ୍ଭ କରିବେ । ଅହମ୍ମଦାବାଦରୁ ଭୁଜ୍ ମଧ୍ୟରେ ଏହି ମେଟ୍ରୋ ସେବା ଉପଲକ୍ଷ୍ୟ ହେବ । ଏଥିସହିତ ପ୍ରଧାନମନ୍ତ୍ରୀ ଟ୍ରାନ୍ସପୋର୍ଟ କୋର୍ଟି ଟଙ୍କାର ବିଭିନ୍ନ ଜନକଲ୍ୟାଣକାରୀ ଯୋଜନାର ଉଦ୍‌ଘାଟନ ଏବଂ ଶିଳାନ୍ୟାସ କରିବାର କାର୍ଯ୍ୟକ୍ରମ ରହିଛି ।

ଜେକେ-କ୍ୟାମ୍ପେନ

ଜାମ୍ମୁ-କାଶ୍ମୀର ବିଧାନସଭାର ପ୍ରଥମ ପର୍ଯ୍ୟାୟ ନିର୍ବାଚନ ଲାଗି ଆଜି ପ୍ରଚାରକାର୍ଯ୍ୟ ଶେଷ ହେବ । ୭ଟି ଜିଲ୍ଲାର ୨୪ଟି ବିଧାନସଭା ଆସନ ଲାଗି ଆସନ୍ତା ୧୮ତାରିଖ ଦିନ ଭୋଟଗ୍ରହଣ ହେବ । ଏହି ଜିଲ୍ଲାଗୁଡ଼ିକ ହେଲା ଡୋଡା, କିସ୍ତୁଘାର, ରମବନ, ଅନନ୍ତନାଗ, ପୁଲଝାମା, କୁଲଗାଁ ଓ ସୋପିଆନ । ସେହିପରି ଦ୍ୱିତୀୟ ପର୍ଯ୍ୟାୟ ନିର୍ବାଚନ ଲାଗି ଆସନ୍ତା ୨୪ ତାରିଖ ଦିନ ମତଦାନ ହେବାକୁ ଥିବାବେଳେ ଅକ୍ଟୋବର ୧ ତାରିଖ ଦିନ ତୃତୀୟ ପର୍ଯ୍ୟାୟ ଭୋଟଦାନ କରାଯିବ । ଅକ୍ଟୋବର ୮ ତାରିଖ ଦିନ ଭୋଟଗଣତି ହେବ । ୯୦ ଆସନ ବିଶିଷ୍ଟ ଜାମ୍ମୁ କାଶ୍ମୀର ବିଧାନସଭାରେ

୭ଟି ଆସନ ଅନୁସୂଚିତ ଜାତି ପାଇଁ ଏବଂ ୯ଟି ଅନୁସୂଚିତ ଜନଜାତି ପାଇଁ ସଂରକ୍ଷିତ ରହିଛି ।

ପ୍ରୋଫାଇଲ-କୁଲଗାଓଁ

ଜାମ୍ବୁକାଶ୍ମୀରରେ ୩ଟି ପର୍ଯ୍ୟାୟରେ ବିଧାନସଭା ନିର୍ବାଚନ ସମ୍ପନ୍ନ ହେବ । ପ୍ରଥମପର୍ଯ୍ୟାୟ ନିର୍ବାଚନ ଲାଗି ଆସନ୍ତା ୧୮ ତାରିଖରେ ମତଦାନ ହେବାକୁ ଥିବାରୁ ସମ୍ପୂର୍ଣ୍ଣ ଅଞ୍ଚଳରେ ପ୍ରଚାରକାର୍ଯ୍ୟ ଜୋର୍ଦ୍ଦାର ହୋଇଛି । ପ୍ରଥମ ପର୍ଯ୍ୟାୟରେ ଏହି ନିର୍ବାଚନ ୧୬ଟି ବିଧାନସଭା ଆସନ ଲାଗି ଅନୁଷ୍ଠିତ ହେବ । ସେଥିମଧ୍ୟରୁ ଦକ୍ଷିଣ କାଶ୍ମୀରର କୁଲଗାଓଁ ବିଧାନସଭା ଆସନ ଅନେକ ଗୁରୁତ୍ୱ ବହନ କରେ । ସେଠାରେ ୧ଲକ୍ଷ ୧୭ହଜାର ୩୨୨ଜଣ ମତଦାତା ୧୦ଜଣ ପ୍ରାର୍ଥୀଙ୍କର ରାଜନୈତିକ ଭାଗ୍ୟ ନିର୍ଦ୍ଧାରଣ କରିବେ । ଏହି ମତଦାତାଙ୍କ ମଧ୍ୟରୁ ୫୮ହଜାର ୪୭୭ପୁରୁଷ ଓ ୫୮ହଜାର ୮୪୫ଜଣ ମହିଳା ଭୋଟର ରହିଛନ୍ତି ।

ଏହି ବିଧାନସଭା ଆସନ ଲାଗି ସିପିଆଇଏମ୍ ନେତା ତଥା ୪ଥର ବିଧାୟକ ରହିଥିବା ମହମ୍ମଦ ମୁସୁଫ୍ ତାରିଗାମି ଚଳିତଥର ନ୍ୟାସନାଲ କନ୍ଫରେନ୍ସ ଓ କଂଗ୍ରେସ ମେଣ୍ଟର ପ୍ରାର୍ଥୀ ହୋଇଛନ୍ତି । ଅନ୍ୟମାନଙ୍କ ମଧ୍ୟରେ ପୂର୍ବତନ ରାଜ୍ୟସଭା ସାଂସଦ ନଜିର୍ ଅହମ୍ମଦ ଲାଓ୍ଵେ ପିପୁଲ୍ସ

କନ୍ଫ୍ରେନ୍ସ ପକ୍ଷରୁ ଟିକଟ ପାଇଥିବା ବେଳେ ପିଡିପି ପକ୍ଷରୁ ମହମ୍ମଦ ଅମିନ୍ ଦମ୍‌କୁ ପ୍ରାର୍ଥୀ କରାଯାଇଛି ।

ଅନ୍ୟପକ୍ଷରେ ସ୍ଵାଧୀନ ପ୍ରାର୍ଥୀ ସାୟର ଅହମ୍ମଦ ରେସିଙ୍କୁ ଜମାତ୍ ଇସ୍‌ଲାମି ସମର୍ଥନ ଦେଉଛି । ଏହି ବିଧାନସଭା ଆସନରେ ମତଦାତାମାନେ ଯେଉଁଲି ସ୍ଵରୁଖୁରୁରେ ମତଦାନ କରିପାରିବେ ସେଥିଲାଗି ଭାରତୀୟ ନିର୍ବାଚନ ଆୟୋଗ ୧୩୪ଟି ମତଦାନ କେନ୍ଦ୍ର ସ୍ଥାପନ କରିଛନ୍ତି । ମୁକ୍ତ ଓ ଅବାଧ ନିର୍ବାଚନ ପରିଚାଳନା ଲାଗି ଆବଶ୍ୟକ ସୁରକ୍ଷା ବ୍ୟବସ୍ଥା କରାଯିବା ସହିତ ଆୟୋଗଙ୍କ ପକ୍ଷରୁ ଅନ୍ୟାନ୍ୟ ପଦକ୍ଷେପ ସୁନିଶ୍ଚିତ କରାଯାଇଛି ବୋଲି ଆମ ସମ୍ବାଦଦାତା ଜଣାଇଛନ୍ତି ।

ମହମ୍ମଦ ଜୟନ୍ତୀ

ମହାପୁରୁଷ ମହମ୍ମଦଙ୍କ ଜୟନ୍ତୀ ଆଜି ଦେଶବ୍ୟାପୀ ପାଳନ କରାଯାଉଛି । ପ୍ରଫେର୍ ମହମ୍ମଦଙ୍କ ଜନ୍ମଦିନକୁ ମିଲାଦ-ଉନ-ନବୀ ଭାବରେ ପାଳନ କରାଯାଏ । ଏହି ଅବସରରେ ମହାପୁରୁଷ ମହମ୍ମଦଙ୍କର ଜୀବନ ଏବଂ ଜୀବନାଦର୍ଶକୁ ଜନସାଧାରଣଙ୍କ ମଧ୍ୟରେ ପ୍ରସାର କରିବା ଉଦ୍ଦେଶ୍ୟରେ ମିଲଦ୍ ମେହ୍‌ଫିଲ୍‌ସ ଏବଂ ଶିରାତ୍ ସମ୍ମିଳନୀମାନ

ଆୟୋଜିତ ହୋଇଛି । ଏହି ଅବସରରେ ଅନେକ ସ୍ଥାନରେ ମିଳନ୍ ଶୋଭାଯାତ୍ରାମାନ ମଧ୍ୟ ଆୟୋଜନ କରାଯାଇଛି ।

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଏହି ଉପଲକ୍ଷେ ଗତକାଳି ମୁସଲମାନ ସମ୍ପ୍ରଦାୟ ସମେତ ସମସ୍ତ ନାଗରିକଙ୍କୁ ଶୁଭେଚ୍ଛା ଜଣାଇଛନ୍ତି । ରାଷ୍ଟ୍ରପତି ଶ୍ରୀମତୀ ମୁର୍ମୁ ତାଙ୍କ ବାର୍ତ୍ତାରେ କହିଛନ୍ତି, ପ୍ରଫେଟ ମହମ୍ମଦ ସମସ୍ତଙ୍କୁ ପ୍ରେମ ଏବଂ ଭାଇତାରାର ଭାବନାକୁ ସୁଦୃଢ଼ କରିବାକୁ ପ୍ରେରଣା ଦେଇଥିଲେ ଏବଂ ସମାଜରେ ସମାନତା ଓ ସୌହାର୍ଦ୍ଦ୍ୟ ଉପରେ ଗୁରୁତ୍ଵାରୋପ କରିଥିଲେ । ଅନ୍ୟମାନଙ୍କ ପ୍ରତି ଦୟାଶୀଳ ହୋଇ ମାନବିକତାର ସେବା କରିବାକୁ ସେ ଲୋକଙ୍କୁ ଉତ୍ସାହିତ କରିଥିଲେ । ପବିତ୍ର କୋରାନର ଶିକ୍ଷାକୁ ଗ୍ରହଣ କରି ଏକ ଶାନ୍ତିପୂର୍ଣ୍ଣ ସମାଜ ଗଠନ ପାଇଁ ସଂକଳ୍ପ ନେବାକୁ ରାଷ୍ଟ୍ରପତି ଆହ୍ଵାନ ଦେଇଛନ୍ତି ।

ରାଜସ୍ଥାନ-ଆକ୍ସିଡେଣ୍ଟ

ରାଜସ୍ଥାନରେ ଶିରୋହି ଜିଲ୍ଲା ଅନ୍ତର୍ଗତ ପିନ୍ଧଠାରା ଥାନା ଅଞ୍ଚଳରେ ଗତକାଳି ରାତିରେ ଏକ ସଡ଼କ ଦୁର୍ଘଟଣାରେ ୮ଜଣଙ୍କର ମୃତ୍ୟୁ ହୋଇଥିବାବେଳେ ଅନ୍ୟ ୧୮ଜଣ ଗୁରୁତର ହୋଇଛନ୍ତି । ଏକ ଟ୍ରକ୍ ସହ

ଗୋଟିଏ ଜିପ୍ ଧକ୍କା ହେବା ଫଳରେ ଏହି ଦୁର୍ଘଟଣା ଘଟିଛି । ଶିରୋହି ପୁଲିସ୍ ଅଧିକାରୀ ଅନୀଲ କୁମାର ଏ ସମ୍ପର୍କରେ ସୂଚନା ଦେଇ କହିଛନ୍ତି ପ୍ରାୟ ୨୭ଜଣ ଲୋକଙ୍କୁ ନେଇ ଯାଉଥିବା ସଂପୃକ୍ତ ଜିପ୍ଟି ଭୁଲ୍‌ପଟେ ଯିବାଦ୍ୱାରା ଏହି ଦୁର୍ଘଟଣା ଘଟିଛି । ତେବେ ପୁଲିସ୍ ଖବର ପାଇ ଦୁର୍ଘଟଣାସ୍ଥଳରେ ପହଞ୍ଚିବା ସହିତ ଗୁରୁତରମାନଙ୍କୁ ଚିକିତ୍ସା ଲାଗି ହସ୍ପିଟାଲରେ ଭର୍ତ୍ତି କରିଛି । ଉଦୟପୁର ଜିଲ୍ଲାର ଉତ୍ତରାଞ୍ଚଳ ଅଞ୍ଚଳର ଏହି ଯାତ୍ରୀମାନେ ପାଲିସ୍ଥିତ ନାକଡା ମନ୍ଦିରକୁ ଯାଉଥିଲେ ବୋଲି ଆରକ୍ଷୀ ଅଧିକାରୀ କହିଛନ୍ତି । ମୁଖ୍ୟମନ୍ତ୍ରୀ ଭଜନଲାଲ ଶର୍ମା ଏହି ଦୁର୍ଘଟଣାରେ ଦୁଃଖପ୍ରକାଶ କରିଛନ୍ତି ।

ମଞ୍ଜୁ ଆନାଉନ୍ସମେଣ୍ଟ

ଆକାଶବାଣୀର ଦ୍ୱିଭାଷିକ ଫୋନ୍ ଇନ୍ କାର୍ଯ୍ୟକ୍ରମ ପବ୍ଲିକ୍ ସ୍ପେସ୍ ଆଜି ରାତି ୯ଟା ୩୦ ମିନିଟ୍‌ରେ ପ୍ରସାରଣ କରାଯିବ । ଆଜିର ବିଷୟବସ୍ତୁ ରହିଛି ‘ସ୍ୱଚ୍ଛତା ହିଁ ସେବା ଅଭିଯାନ ଅଧୀନରେ ସ୍ୱଚ୍ଛ ଭାରତ ସୁନିଶ୍ଚିତ କରିବା ଦିଗରେ ସରକାରଙ୍କ ପଦକ୍ଷେପ’ । ଜଳଶକ୍ତି ମନ୍ତ୍ରାଳୟ ଅଧୀନସ୍ଥ ସ୍ୱଚ୍ଛ ଭାରତ ମିଶନର ନିର୍ଦ୍ଦେଶକ ତଥା ଯୁଗ୍ମ ସଚିବ ଜିତେନ୍ଦ୍ର ଶ୍ରୀବାସ୍ତବ ଏବଂ ପୂର୍ବ

ଓ ସହରାଞ୍ଚଳ ବ୍ୟାପାର ମନ୍ତ୍ରଣାଳୟର ନିର୍ଦ୍ଦେଶକ ଅନିତା ମିନା ବିଶେଷଜ୍ଞ ଭାବେ ଏହି କାର୍ଯ୍ୟକ୍ରମରେ ଯୋଗଦେଇ ଶ୍ରେତାଙ୍କର ବିଭିନ୍ନ ପ୍ରଶ୍ନର ଉତ୍ତର ଦେବେ । କାର୍ଯ୍ୟକ୍ରମ ସମୟରେ ଶ୍ରେତାମାନେ ସେମାନଙ୍କର ପ୍ରଶ୍ନ ପଚାରି ପାରିବେ । ଏଥିପାଇଁ ସେମାନଙ୍କୁ ୦୧୧-୨୩୪୨୧୦୫୦ ଓ ୦୧୧-୨୩୩୧୪୪୪୪ ନମ୍ବରକୁ ଡାଏଲ୍ କରିବାକୁ ହେବ । ଏହା ବ୍ୟତୀତ ଶ୍ରେତାମାନେ ୯୨୮୯୦୯୪୦୪୪ ନମ୍ବରକୁ ହ୍ୱାଟ୍ସଆପ୍ ଏବଂ ସାମାଜିକ ଗଣମାଧ୍ୟମ X ରେ ହାସ୍ତ୍ୟାୟ ask air ମାଧ୍ୟମରେ ପ୍ରଶ୍ନ ପଚାରି ପାରିବେ । ଏହା ଆଜି ରାତି ୯ଟା ୩୦ ମିନିଟ୍ରେ ଆକାଶବାଣୀ ଗୋଲ୍ଡ ଚ୍ୟାନେଲ୍ ଓ ଅତିରିକ୍ତ ଫ୍ରିକ୍ୱେନ୍ସି ଗୁଡ଼ିକରୁ ଶୁଣାଯାଇ ପାରିବ । ଏହା ବ୍ୟତୀତ ଆମର ୱେବସାଇଟ୍ news on air.gov.in ଏବଂ ୟୁଟ୍ୟୁବ୍ ଚ୍ୟାନେଲ୍ news on air official ରେ ଏହା ଉପଲବ୍ଧ ହେବ ।

ହକି

ଏସିଆନ୍ ଚାମ୍ପିୟନ୍ସ ଟ୍ରଫି ହକି ପ୍ରତିଯୋଗିତାର ସେମିଫାଇନାଲରେ ଆଜି ଭାରତ ଓ ଦକ୍ଷିଣ ଆଫ୍ରିକା ମଧ୍ୟରେ ମୁକାବିଲା ହେବ । ଚୀନ୍ର

ହୁଲୁନ୍‌ରୁରିଠାରେ ଆଜି ଭାରତୀୟ ସମୟ ଅପରାହ୍ଣ ୩ଟା ୩୦ ମିନିଟ୍‌ରେ ଏହି ମ୍ୟାଚ୍ ଅନୁଷ୍ଠିତ ହେବ । ଭାରତ ଏହି ପ୍ରତିଯୋଗିତାରେ ଏପର୍ଯ୍ୟନ୍ତ ଚୀନ୍‌କୁ ୩-୦, ଜାପାନକୁ ୫-୧, ମାଲେସିଆକୁ ୮-୧, କୋରିଆକୁ ୩-୧ ଏବଂ ପାକିସ୍ତାନକୁ ୨-୧ରେ ପରାସ୍ତ କରି ଅପରାଜେୟ ରହିଛି ।